

अनियंत्रित होकर निजी बस पलटी, 18 यात्री घायल

हादसे के बाद बस चालक मौके से फरार, परिचालक के हाथ-पैर में चोटें आईं

बांसवाड़ा, (निर्स)। रविवार सुबह बस पलटने से 18 यात्री घायल हो गये, जिन्हें प्राथमिक उपचार के लिये सज्जनगढ़ सीएचसी पहुंचाया गया, जहां से गंभीर घायलों को जिला मुख्यालय रेफर किया गया। हादसे की सूचना मिलने पर जिला कलेक्टर डॉ. इन्द्रजीत यादव, जिला पुलिस अधीक्षक हर्षवर्धन अग्रवाला, पुलिस उप अधीक्षक सूर्यवीर सिंह राठौड़, कोतवाली थानाधिकारी देवीलाल मीणा चिकित्सालय पहुंचे और घायलों से जानकारी लेते हुए चिकित्सकों से घायलों के स्वास्थ्य की जानकारी ली।

सल्लोपाट थाना पुलिस ने बताया कि झेर गांव के पास रविवार सुबह निजी ट्रेवल कंपनी की बस पलट गई। हादसे के बाद बस चालक मौके से फरार हो गया। वहीं परिचालक हाथ-पैर में चोटें आयीं। बस में सवार व्यक्ति ने बताया कि तेज गति के कारण हादसा हुआ। नेशनल हाइवे-56 पर सज्जनगढ़ करूबे से लगभग एक किमी. आगे मोड़ पर चालक ने तेज



हादसे की सूचना पर कलेक्टर डॉ. इन्द्रजीत यादव, एसपी हर्षवर्धन अग्रवाला, पुलिस उप अधीक्षक सूर्यवीर सिंह, कोतवाली थानाधिकारी देवीलाल मीणा अस्पताल पहुंचे और जानकारी ली।

गति से मोड़ पर किया लेकिन उसके बाद बस उसके नियंत्रण में नहीं रही

और एक साईड से दो टायर ऊंचे हो गये और उसके बाद बस दो बार पलटी

ट्रक और क्रूजर जीप की भिड़ंत में एक की मौत, 14 जने घायल

पीछे से दूसरे वाहनों में आ रहे परिजनों ने घायलों को जीप से बाहर निकाला

बांसवाड़ा, (निर्स)। जिले के स्टेट हाइवे-10 पालोदा-आनंदपुरी पर रविवार को नंदरी गांव के पास मिनी ट्रक और क्रूजर जीप की भिड़ंत में जीप में सवार 14 लोग घायल हो गये। उपचार के दौरान एक घायल महिला ने दम तोड़ दिया। पुलिस ने बताया कि हादसे में घायल महिला डूंगरपुर जिले के वरसिंगपुर की रहने वाली पायल पत्नी धर्मेश्वर देवी की उपचार के दौरान मौत हो गई। वहीं अन्य घायलों को सागवाड़ा नगर के

निजी चिकित्सालय ले जाया गया जहां प्राथमिक उपचार के बाद गंभीर रूप से घायलों को अहमदाबाद रेफर कर दिया गया। घटना के दौरान तेज आवाज सुनकर आस-पास के घरों के लोग और राहगीर मौके पर पहुंचे वहीं अन्य वाहनों में आ रहे परिजनों ने घायलों को जीप से बाहर निकाला। बताया जाता है कि जीप में सवार दर्जी परिवार डूंगरपुर जिले के सागवाड़ा पुनर्वास कॉलोनी का रहने वाला था जो

दर्जी परिवार के लोग सागवाड़ा से आनंदपुरी में गोद भराई के कार्यक्रम में शामिल होने जा रहा था। नंदरी गांव में आनंदपुरी की तरफ से आ रहे मिनी

ट्रक ने जीप को जबरदस्त टक्कर मार दी, जिससे जीप दो बार पलटी खा गई। वहीं मिनी ट्रक का अगला भाग क्षतिग्रस्त हो गया और वही भी 50 फीट आगे जाकर रुक गया। बताया जाता है कि जीप को पीछे घायलों के अन्य परिजन भी निजी वाहनों से आ रहे थे, जिन्होंने घटना के बाद ग्रामीणों की मदद से घायलों को चिकित्सालय पहुंचाया। बाद में पुलिस ने दोनों वाहनों को क्रेन की मदद से सड़क से हटाया।

गुजरात के सूरत से रात को 9.45 मिनट पर बांसवाड़ा के लिये निकली थी बस

घायलों को एम्बुलेंस से सज्जनगढ़ सीएचसी पहुंचाया।

सड़क हादसे में घनपुरा निवासी हड़िया, दानपुर निवासी मनीष, कल्पेश, मनीषा, वसु, दलेश, चौड़ातलाई निवासी फूलजी, बोकड़ा खेड़ा नयागांव निवासी शंकर, इतु, कन्हैयालाल, आर्यन, मनोहर, मुकेश, नर्मदा, शिवपुरा निवासी दीपक, इटली, सज्जनगढ़ निवासी प्रवीण व टीना शामिल हैं। बताया जाता है कि गुजरात के सूरत से रात को 9.45 मिनट पर बस बांसवाड़ा के लिये निकली थी। बांसवाड़ा सीमा में प्रवेश के कुछ देर बाद यह हादसा हुआ। हादसे के दौरान कई यात्री नौद में थे जिससे उन्हें संभलने का मौका तक नहीं मिला।

चटाईयों की आड़ में अफीम बेच रहा आरोपी गिरफ्तार

आरोपी से 12.50 लाख रुपये की 2.430 किलोग्राम अफीम बरामद



पुलिस ने अवैध मादक पदार्थ सहित आरोपी को गिरफ्तार किया।


ब्यावर, (निर्स)। आगामी लोकसभा आम चुनाव के मद्देनजर जिला पुलिस अधीक्षक तथा अतिरिक्त पुलिस अधीक्षक के आदेशानुसार, वृत्ताधिकारी राजेश कसाना के नेतृत्व में थानाधिकारी जवाजा थानाधिकारी हरिराम जाजुदा उप निरीक्षक ने अवैध मादक पदार्थ तस्करी के विरुद्ध कार्रवाई करते हुए एक आरोपी गांव रासपुरिया निवासी मदन लाल पुत्र अमर सिंह बंजारा को गिरफ्तार किया। पुलिस ने आरोपी के कब्जे के करीब 12.50 लाख रुपये कीमत की 2 किलो 430 ग्राम अफीम बरामद की। जानकारी के अनुसार 13 अप्रैल शाम थानाधिकारी जवाजा थानाधिकारी हरिराम जाजुदा को मुखबिर से जानकारी मिली कि एक व्यक्ति मोटरसाइकिल

पर भीम से जवाजा की तरफ आ रहा है, जिसकी मोटरसाइकिल पर चटाईयां बंधी हुई हैं। इस पर थानाधिकारी मय टीम तुरंत थाने से रवाना होकर जवाजा पुलिसिया पहुंचे व नाकाबंदी शुरू की। इसी दौरान मुखबिर के बताये हुलिये का एक व्यक्ति मोटरसाइकिल पर आरोपी दिखाई दिया, जिसकी मोटरसाइकिल की सीट पर प्लास्टिक की चटाईयां बंधी हुई दिखाई दी। पुलिस टीम ने तुरंत उक्त मोटरसाइकिल सवार को रूकवाया व नाम पूछा तो मोटरसाइकिल सवार धरना लगा। पुलिस टीम का शक और बढ़ गया और मोटरसाइकिल की सीट पर रस्सी से बंधी प्लास्टिक की चटाईयों को खोलकर चेक किया। तलाशी के दौरान मोटरसाइकिल के पेट्रोल टंकी के नीचे बने एयर फिल्टर बाक्स के अंदर

दो पैकेट दिखाई दिये। जिनको चेक किया तो दोनों पैकेटों में अफीम मिली। मादक पदार्थ अफीम रखने व परिवहन करने के संबंध में मोटरसाइकिल सवार के पास कोई लाइसेंस व परमिट नहीं मिलने पर अफीम को जब्त किया जाकर आरोपी को गिरफ्तार किया। अफीम का कुल बजन 2 किलो 430 ग्राम हुआ। आरोपी के विरुद्ध मुकदमा दर्ज किया गया व पूछताछ की जा रही है। बरामद अफीम व परिवहन में प्रयुक्त जन्तुशुदा मोटरसाइकिल की अनुमानित कीमत 13 लाख रुपये है। हरिराम जाजुदा, उ.नि., थानाधिकारी पुलिस थाना जवाजा की पुलिस टीम में विशेष योगदान, हनुमान सहाय कानि, अनिल कुमार कानि, प्रहलाद कानि, विजय कुमार, रामनाथ कानि, आदि थे।

आदर्श शिक्षक लाल सिंह राठौड़ के निधन पर शोक की लहर

बाड़मेर, (निर्स)। बाड़मेर के निकटवर्ती शिवकर गांव के निवासी और समाजसेवी आदर्श शिक्षक सी वर्षीय लाल सिंह राठौड़ के निधन पर क्षेत्र में शोक की लहर फैल गई। बाड़मेर जिला मुख्यालय पर मूक बधिर स्कूल, जिला युवक कल्याण, मरुधर लोक कला केंद्र, नेहरू युवा केंद्र में शोकसभा का आयोजन कर श्रद्धांजलि अर्पित की गई। राठौड़ ने वर्ष 1981 में नेहरू युवा केंद्र के तत्कालीन युवा समन्वयक पदवी मगराज जैन से मिलकर शिवकर गांव में युवा मंडल की स्थापना की थी। गांव के युवा मंडल की सामुदायिक सेवा के कार्यों को राष्ट्रीय स्तर पर सराहा गया। राठौड़ ने सामाजिक विषयों और बुढ़ाओं को करने, कमजोर वर्ग के आर्थिक सशक्तिकरण के लिए अमूल्य योगदान दिया और बड़ी संख्या में युवाओं को सेवा कार्य से जोड़ा। श्रद्धांजलि सभा में डॉ. मुकेश पंचोरी प्राचार्य राजकीय बालिका महाविद्यालय, डॉ. लता कछावा, धेवर चंद प्रजापति, जिला युवक कल्याण समिति के सचिव नरेंद्र



लाल सिंह राठौड़।

तनसुखानी, हनुमान चौधरी, अनिता सोनी, सोनाराम पाला, मूलसिंह रानीगाव, मांगीलाल, अनिल शर्मा आदि ने विचार व्यक्त करते हुए राठौड़ के कार्यों को सराहा। नेहरू युवा केंद्र संगठन नई दिल्ली के निदेशक डॉ. भुवनेश जैन ने अपने संदेश में राठौड़ के निधन पर शोक व्यक्त किया और उन्हें युवाओं का प्रेरणा स्रोत बताया।

डम्पर की चपेट से महिला की मौत


मसूदा, (निर्स)। खरवा चौराहे पर डंपर की चपेट में आने से महिला की मौत हो गई। डम्पर चालक डम्पर छोड़ मौके से फरार हो गया। हादसे की सूचना के बाद ग्रामीण मौके पर एकत्र हो गए और रास्ता जाम कर विरोध जताया। सूचना के बाद पुलिस मौके पर पहुंची और ग्रामीणों को समझाया कि महिला अपने गांव से पति के साथ इलाज के लिए खरवा आई थी और हादसा हो गया। पुलिस ने मामला दर्ज कर जांच शुरू कर दी है। प्रत्यक्षदर्शियों के अनुसार, जसवंतपुरा नाड़ी खरवा निवासी रज्जाक अपनी पत्नी शाना (30) के साथ मोटरसाइकिल पर इलाज के लिए खरवा आए। अस्पताल में इलाज करवाकर वापस लौट रहे थे तो खरवा चौराहे पर डम्पर ने टक्कर मार दी। जिससे उसकी मौके पर ही मौत हो गई। पति को भी मामूली चोटें आईं। मौके पर ग्रामीणों की भीड़ जुट गई। हादसे को लेकर ग्रामीणों ने जाम लगा दिया। बाद में पुलिस उप अधीक्षक राजेश कसाना सहित पुलिस ने मौके पर पहुंचकर ग्रामीणों को समझाया कर जाम खुलवाया। करीब एक घंटे जाम लगा रहा। इससे वाहन चालकों को भी परेशानी हुई।

चूरू संसदीय सीट प्रदेश की हॉट सीट बनी

चूरू, (कांस)। चूरू संसदीय सीट पर मतदान का समय अब थोड़ा ही रहा है लेकिन फिर भी जनता में चुनाव को लेकर कोई विशेष उत्साह नहीं देखा जा रहा है। जहां एक ओर कांग्रेस के उम्मीदवार पूर्व भाजपा के सांसद रहे राहुल कर्वा हैं, वहीं भाजपा की ओर से पैराऑलिंपिक विजेता देवेन्द्र झाड़ाडिया हैं। जहां कर्वा का परिवार सदियों से राजनीति करता आया है। वहीं झाड़ाडिया का परिवार किसान हैं। पिछले दस वर्षों से चूरू संसदीय सीट का प्रतिनिधित्व कर रहे सांसद कर्वा का कार्यकाल काफी हद तक सफलता पूर्ण रहा है परंतु इस बार उन्हें उम्मीदवार बनाने के पीछे तारानगर का विधानसभा चुनाव मुख्य कारण माना जा रहा है। जैसाकि विदित है कि भाजपा के नेता राजेन्द्र राठौड़ की हार का टीकरा कर्वा परिवार पर खुले रूप से राठौड़ के समर्थकों ने लगाया था। जिस कारण कर्वा को भाजपा छोड़ कांग्रेस का दामन थामना पड़ा। जनता को संबोधित करते हुए कर्वा कह चुके हैं कि जिले की जिम्मेदारी एक ही व्यक्ति को देने से मनमाने ढंग से टिकट वितरण

किया जाने से भाजपा कहीं भी विधानसभा चुनावों में विजय प्राप्त नहीं कर सकी। अब लोकसभा चुनाव में सांसद कर्वा व राठौड़ की साख दाव पर लगी है। जहां दूसरी ओर चर्चा है कि राठौड़ के तारानगर में जाट समुदाय के वोट न मिलने के कारण हार हुई थी अब चर्चा है कि चुनाव के बाद प्रदेश में भाजपा की सरकार होने के चलते राठौड़ ने जाट समुदाय के लगे कर्मचारियों के बोट न तबादले करवा देने की आम चर्चा बनी हुई है। जिससे जाट समुदाय में विरोध बढ़ने की चर्चा सामने आ रही है। भाजपा का जिला संगठन भी राठौड़ के द्वारा ही मनोनीत करवाये हुए है। जिनका समाज के कहीं भी विशेष प्रभाव नहीं दिख रहा है। भीमने जनसंघ के कार्यकर्ताओं की अनेकही लंबे समय से चली आने के कारण जनसंघी पूर्व में ही भाजपा से किनारा कर चुके हैं। वहीं अब खुले मंचों पर राठौड़ व कर्वा एक दूसरे के सामने आ चुके हैं। यहां तक कह चुके हैं कि पूर्व उप मुख्यमंत्री रहे हरिशंकर भाभडा को हराने में उनके काकोसा राठौड़ का हाथ रहा है।

अज्ञात वाहन ने महिला सहित तीन को कुचला, मौत



हादसे के बाद मौके पर लोगों की भीड़ जमा हो गई।

भीलवाड़ा, (निर्स)। भीलवाड़ा जिले के आसीद थाने के अंतर्गत राष्ट्रीय राजमार्ग 158 डी पर सड़क दुर्घटना में

तीन जनों की मौके पर ही मौत हो गई। आसीद पुलिस ने जानकारी देते हुए बताया कि नेशनल हाइवे 158 डी

पर रविवार दोपहर भट्टे पर कार्य करने वाले मजदूरों को अज्ञात वाहन ने चपेट में ले लिया जिससे एक महिला सहित दो जनों की मौके पर ही मौत हो गई। पुलिस ने जानकारी देते हुये बताया कि पालड़ी पंचायत के नारिया नाडा चौराहे के पास तीनों मजदूर जिसमें शिव शंकर (18) पिता कल्लू रेहदास निवासी चित्रकूट उत्तरप्रदेश, संतोष (33) पति कल्लू रेहदास निवासी चित्रकूट उत्तरप्रदेश, प्रभु (33) पिता सुखवा रेहदास निवासी चित्रकूट उत्तरप्रदेश की मौत हो गई। तीनों ही ईंट भट्टे से पैदल ही किराने की दुकान पर सामान लेने जा रहे थे कि भीलवाड़ा की ओर से आ रहे अज्ञात वाहन तीनों को कुचलते हुए मौके से फरार हो गया। वहीं आसपास राहगीरों ने आसीद पुलिस को सूचना दी। पुलिस मौके पर पहुंची और तीनों शव को आसीद मोर्चरी में रखवाया। बताया कि तीनों मजदूर चित्रकूट उत्तर प्रदेश के रहने वाले हैं। रिपोर्ट के आधार पर ही जांच कारवाई की जाएगी।

शराब की 26 पेटियां जब्त, तीन जने गिरफ्तार

एक आरोपी फरार, पुलिस आरोपी की तलाश में जुटी



पुलिस ने अवैध रूप से शराब रखने के आरोपियों को गिरफ्तार किया।

पुष्कर, (निर्स)। पुलिस ने बीती रात को पुष्कर के समीप ग्राम कडेल के पेट्रोल पंप के पास बड़ी कार्रवाई करते हुए अवैध शराब के खिलाफ अवैध अंग्रेजी शराब की 26 शराब की पेटियों के साथ तीन आरोपियों को गिरफ्तार कर दो चौपहिया वाहन भी जब्त किये।

रविवार को पुष्कर थाना प्रभारी और प्रशिक्षु आईपीएस गोपीनाथ शरण कांबले ने बताया कि शनिवार रात्रि को मुखबिर की सूचना पर पुष्कर के समीप ग्राम कडेल के पेट्रोल पंप के पास में अवैध रूप से शराब परिवहन की सूचना मिली थी। जिस पर पुष्कर पुलिस कार्रवाई करते हुए नाकाबंदी

कर कडेल पेट्रोल पंप के पास पिकअप और वैन वाहन की तलाशी के दौरान 26 अवैध शराब की पेटियां मिली। इस दौरान तीन लोगों को गिरफ्तार भी किया गया है। वहीं एक आरोपी भागने में कामयाब हुआ। पुष्कर पुलिस भगोड़े आरोपी की तलाश में जुटी हुई है।

चार साल से फरार इनामी अपराधी गिरफ्तार

मालपुरा, (निर्स)। मालपुरा थाने में दर्ज पॉक्सो एक्ट के मामले में बीते चार साल से फरार चल रहे दस हजार के इनामी आरोपी को गिरफ्तार करने में थाना पुलिस को सफलता मिली। थानाधिकारी चेतनाम बेडा ने बताया कि जिला पुलिस अधीक्षक के निर्देशानुसार एसपी रामकुमार कस्वा, डीएसपी महेन्द्र कुमार मीणा के निकट सुपरविजन में थानाधिकारी के नेतृत्व में गठित टीम में शामिल कांस्टेबल देवीशंकर गुर्जर कपिल कुमार व राजेन्द्र ने मालपुरा थाने में 26 दिसम्बर 2020 को दर्ज पॉक्सो एक्ट के मामले में बीते चार साल से फरार चल रहे दस हजार रुपये का जिला स्तर पर इनामी अपराधी मो.सोयब पुत्र अय्युब अली को गिरफ्तार किया गया।

इनामी आरोपी की गिरफ्तारी मे कांस्टेबल देवीशंकर गुर्जर की विशेष भूमिका रही। जिससे पुलिस को यह बड़ी सफलता मिली। वहीं 9 अप्रैल को डिग्गी में कुरथल रोड पर व्यापारी शंकरलाल साहु पर लाठी डंडों से हमला व मारपीट कर मौके से फरार हो गये थे। तीन आरोपी मुकेश चौधरी निवासी सुरजपुरा, सांवार जाट निवासी रहेलाना, राजराम उर्फ राकेश जाट निवासी सेलसागर को गिरफ्तार कर वारदात में उपयोग में ली गई बोलेरो को जब्त करने की डिग्गी थाना पुलिस ने कार्यवाही की।

सड़क हादसे में तीन जने घायल, दो गंभीर घायल जयपुर रैफर

पिकअप का टायर बदलते समय बाइक सवार ने मारी टक्कर

श्रीमाधोपुर, (निर्स)। अजितगढ़-श्रीमाधोपुर राजमार्ग पर मूंडरू बस स्टैंड के आगे रविवार को एक सड़क हादसे में तीन जने गंभीर रूप से जख्मी हो गए जिनमें दो गंभीर घायलों को चिकित्सकों ने जयपुर रैफर कर दिया।

जानकारी के अनुसार पिकअप में सवार नरबदकाबास चितरपुरा नारायणपुर कोटपूतली निवासी आधा दर्जन से अधिक लोग जो परिवार संघ मिलकर खाटूस्थामजी दर्शन कर वापस

पिकअप व बाइक सवार खाटूस्थामजी से वापस अपने गांव लौट रहे थे

अपने गांव लौट रहे थे। अचानक रास्ते में मूंडरू के पास पट्टियां वाला स्टैंड के पास पिकअप गाड़ी का टायर पंचर होने पर 35 वर्षीय हरीश पुत्र राधेश्याम तथा 50 वर्षीय हरिराम पुत्र बुद्धराज दोनों मिलकर टायर को पलटी कर रहे थे। टायर पलटते समय गाड़ी का जैक उतारने के दौरान पीछे से आ रही बाइक अनियंत्रित होकर अंदर आकर घुस गई जिसमें दोनों हरीश तथा हरिराम गंभीर रूप से जख्मी हो गए वहीं बाइक सवार



घायलों को अस्पताल में भर्ती कराया, जहां उनका उपचार किया।

बुलंदशहर निवासी प्रशांत सिंह पुत्र जयप्रकाश सिंह भी खाटूस्थामजी के दर्शन कर वापस अपने पीछे बैठे मामा के लड्डू के साथ वापस गांव लौट रहा था तभी हादसे में जो भी जख्मी हो गया। हादसे में घायलों को पिकअप में ही डालकर अस्पताल पहुंचाया जहां

चिकित्सकों ने 108 से पिकअप सवार गंभीर जख्मी हरीश तथा हरिराम को जयपुर रैफर कर दिया। वहीं बाइक सवार को प्राथमिक उपचार के बाद छुट्टी दे दी गई। हादसे की सूचना पाकर मौके पर पुलिस भी पहुंची। थानाधिकारी जयसिंह बसेरा ने बताया कि हादसे के

बाद मौके पर पहुंचकर घटनास्थल का जायजा लिया और घायलों की कुशलक्षेम पूछकर वाहनों को थाने पर लाकर खड़ा किया। फिलहाल दोनों पंथों की ओर से कोई रिपोर्ट नहीं दी गई है। पुलिस बाइक सवार तथा पिकअप सवार अन्य लोगों से पूछताछ कर रही है।